



വെളിച്ചം സൗദി ഓൺലൈൻ വുൾആൻ പഠന പദ്ധതി

മുന്നാം ഘട്ടം

സുറതുൽ മുഅ്മിനൂൻ, സുറതുന്നൂർ
ക്വമ്പയിൻ 11

സുറത്തുൽ നൂർ 41 മുതൽ 57 വരെ
2021 നവംബർ 16 മുതൽ 30 വരെ



Velicham Online



velichamonline.islahiweb.org



സൗദി ഇസ്ലാമിക് ഇന്ത്യൻ ഇസ്ലാഹി സെന്റർ



facebook.com/velichamsaudionline



youtube.com/velichamsaudionline

വിഭാഗം - 6

﴿41﴾ ആകാശങ്ങളിലും ഭൂമിയിലും ഉള്ളവരും, അണിനിരന്നു (വായുവിൽ ചിറക് വിടർത്തി) കൊണ്ടുള്ള പറവകളും അല്ലാഹുവിന് 'തസ്ബീഹ്' [മഹത്വപ്രകീർത്തനം] നടത്തുന്നുണ്ടെന്ന് നീ കാണുന്നില്ലേ? എല്ലാറ്റിനും തന്നെ, അതിന്റെ നമസ്കാരവും 'തസ്ബീഹും' അറിയാവുന്നതാണ്. അവർ ചെയ്യുന്നതിനെപ്പറ്റി അല്ലാഹു അറിയുന്നവനാകുന്നു.

﴿42﴾ ആകാശങ്ങളുടെയും, ഭൂമിയുടെയും രാജത്വം അല്ലാഹുവിനാണ്. അല്ലാഹുവിങ്കലേക്കാണ് മടങ്ങിയെത്തലും.

أَلَمْ تَرَ أَنَّ اللَّهَ يُسَبِّحُ لَهُ مَنْ فِي السَّمَوَاتِ وَالْأَرْضِ وَالطَّيْرِ صَفَّتْ كُلُّ قَدِّ عِلْمِ صَلَاتِهِ وَتَسْبِيحِهِ ۚ
وَاللَّهُ عَلِيمٌ بِمَا يَفْعَلُونَ ﴿٤١﴾

وَلِلَّهِ مُلْكُ السَّمَوَاتِ وَالْأَرْضِ وَإِلَى اللَّهِ الْمَصِيرُ ﴿٤٢﴾

﴿41﴾ അവൻ തസ്ബീഹ് നടത്തുന്നു (എന്ന്) ആകാശത്തിലുള്ളവർ ഭൂമിയിലും പറവകളും, പക്ഷികളും **صَافَّاتٍ** അണിനിരന്നുകൊണ്ട് **كُلُّ** എല്ലാം തന്നെ **وَتَسْبِيحُهُ** അതിന്റെ നമസ്കാരം **وَاللَّهُ** അല്ലാഹു **عَلِيمٌ** അറിയുന്നവനാണ് അവർ ചെയ്യുന്നതിനെപ്പറ്റി **﴿42﴾** അല്ലാഹുവിനാണ് **مُلْكُ السَّمَوَاتِ** ആകാശങ്ങളുടെ രാജത്വം, ആധിപത്യം **وَالْأَرْضِ** ഭൂമിയുടെയും **وَالِلَّهِ** അല്ലാഹുവിങ്കലേക്ക് തന്നെയാണ് **الْمَصِيرُ** മടങ്ങി എത്തൽ, തിരിച്ചുചെല്ലൽ

‘ആകാശങ്ങളിലും ഭൂമിയിലും ഉള്ളവർ’ എന്ന് പറഞ്ഞതിൽ പക്ഷികളും ഉൾപ്പെടുന്നു. എങ്കിലും, ഒരു നിലക്ക് ആകാശത്തും ഭൂമിയിലുമല്ലാത്തവണ്ണം- അന്തരീക്ഷത്തിൽ- അണിനിരന്ന് ചിറകുകൾ വിടർത്തി പറിക്കുതിച്ചും, പാടിക്കളിച്ചുംകൊണ്ടിരിക്കുന്ന പക്ഷികളിൽ അടങ്ങിയിട്ടുള്ള അൽഭുതത്തെയും, ദൃഷ്ടാന്തത്തെയും ഓർമ്മിപ്പിക്കുവാനായി അവയുടെ കാര്യം പ്രത്യേകം എടുത്തു പറഞ്ഞിരിക്കുകയാണ്.

ഓരോ വസ്തുവും തന്നെ, അല്ലാഹു അതിന് നിശ്ചയിച്ചുകൊടുത്ത സ്തോത്രകീർത്തനങ്ങളും, കർമ്മങ്ങളും നിർവ്വിഹ്നം നടത്തിവരുന്നു. അതിന്റെ ചുമതലാനിർവ്വഹണത്തെപ്പറ്റി ഓരോന്നിനും ശരിക്കും അറിയുകയും ചെയ്യാം. ഈ വിഷയകമായി സു: അൻബിയാത്: 79-ന്റെ വിവരണത്തിലും മറ്റും നാം വിവരിച്ചിട്ടുള്ളത് ഓർക്കുക.

﴿43﴾ നീ കാണുന്നില്ലേ: അല്ലാഹു കാർമേഘത്തെ പതുകെത്തെളിച്ച് കൊണ്ടുവരുന്നു, പിന്നീട് അതിനിടയിൽ ഇണക്കിച്ചേർക്കുന്നു, പിന്നീട് തിനെ അട്ടിയാക്കുന്നു എന്ന്?!

അങ്ങനെ, അതിനിടയിൽകൂടി മഴ പുറത്തു വരുന്നതായി നീ കാണുന്നു; ആകാശത്തുനിന്ന്, ഹിമക്കട്ടയായി അതിൽ സ്ഥിതിചെയ്യുന്ന മലകളെ [കുമ്പാരങ്ങളെ] അവൻ ഇറക്കി വിടുകയും ചെയ്യുന്നു; എന്നിട്ട്, അവൻ ഉദ്ദേശിക്കുന്നവർക്ക് അതിനെ ബാധിപ്പിക്കുന്നു. അവൻ ഉദ്ദേശിക്കുന്നവരിൽനിന്ന് അത് (ബാധിക്കാതെ) തിരിച്ചുവിടുകയും ചെയ്യുന്നു.

അതിലെ [മേഘത്തിലെ] മിന്നിന്റെ തിളക്കം കാഴ്ചകളെ (റാഞ്ചി) കൊണ്ടു പോകുമാറാകും!

﴿44﴾ അല്ലാഹു, രാവു പകലും മാറ്റിമറിച്ചു കൊണ്ടിരിക്കുന്നു.

നിശ്ചയമായും അതിൽ, (മനോ) ദൃഷ്ടികളുള്ളവർക്ക് ചിന്താവിഷയമുണ്ട്.

أَلَمْ تَرَ أَنَّ اللَّهَ يَرْجِي سَحَابًا ثُمَّ يُؤَلِّفُ بَيْنَهُ

ثُمَّ يَجْعَلُهُ رُكَّامًا فَتَرَى الْوَدَّاقَ يَخْرُجُ مِنْ خِلَالِهِ وَيُنَزِّلُ مِنَ السَّمَاءِ مِنْ جِبَالٍ فِيهَا مِنْ بَرَدٍ فَيُصِيبُ بِهِ مَنْ يَشَاءُ وَيَصْرِفُهُ عَنِ مَنْ يَشَاءُ

يَكَادُ سَنَا بَرْقِهِ يَذْهَبُ بِالْأَبْصَرِ



يُقَلِّبُ اللَّهُ اللَّيْلَ وَالنَّهَارَ

إِنَّ فِي ذَلِكَ لَعِبْرَةً لِّأُولِي الْأَبْصَرِ



﴿43﴾ നീ കാണുന്നില്ലേ അല്ലാഹു പതുകെത്തെളിക്കുന്നു, തട്ടിക്കൂട്ടുന്നു (എന്ന്) സَحَابًا കാർമേഘത്തെ ثُمَّ يُؤَلِّفُ പിന്നീട് അവൻ ഇണക്കിച്ചേർക്കുന്നു, ഘടിപ്പിക്കുന്നു بَيْنَهُ അതിനിടയിൽ ثُمَّ يَجْعَلُهُ പിന്നെ അതിനെ ആക്കുന്നു رُكَّامًا അട്ടി, അടുക്ക് فَتَرَى അങ്ങനെ നിനക്ക് കാണാം, നീ കാണുന്നു الْوَدَّاقَ മഴ പുറത്തുവരുന്നതായി مِنْ خِلَالِهِ അതിന്റെ ഇടയിൽകൂടി അവൻ ഇറക്കുകയും ചെയ്യുന്നു مِنَ السَّمَاءِ ആകാശത്തുനിന്ന് مِنْ جِبَالٍ മലകളെ فِيهَا അതിലുള്ള مِنْ بَرَدٍ ഹിമക്കട്ടയായി, ഹിമക്കട്ടയാകുന്ന فَيُصِيبُ بِهِ എന്നിട്ട് അതിനെ ബാധിപ്പിക്കുന്നു مَنْ يَشَاءُ അവൻ ഉദ്ദേശിക്കുന്നവർക്ക് وَيَصْرِفُهُ അതിനെ തിരിച്ചുവിടുകയും ചെയ്യുന്നു عَنْ مَنْ يَشَاءُ അവൻ ഉദ്ദേശിക്കുന്നവരിൽനിന്ന് يَكَادُ ആകാറാകും سَنَا بَرْقِهِ അതിന്റെ മിന്നലിന്റെ തിളക്കം يَذْهَبُ പോകുമാറ് بِالْأَبْصَرِ കാഴ്ചകളെക്കൊണ്ട് ﴿44﴾ اللَّهُ يُقَلِّبُ

അല്ലാഹു മാറ്റിമറിച്ചു കൊണ്ടിരിക്കുന്നു **اللَّيْلِ** രാത്രിയെ പകലിനെയും **إِنَّ فِي ذَلِكَ** നിശ്ചയമായും അതിലുണ്ട് **لَعِبْرَةً** ചിന്താവിഷയം **لَأُولِي الْأَبْصَارِ** കാഴ്ചയുള്ളവർക്ക്, മനോദൃഷ്ടിയുള്ളവർക്ക്.

അവിടവിടെയായി ചിതറിക്കിടക്കുന്ന മഴക്കാറുകളെ പതുകെ തട്ടിക്കൂട്ടി ഒന്നിച്ചു ചേർത്തു വലിയ മലപോലെയുള്ള അട്ടികളാക്കി, പിന്നീടതിൽ നിന്ന് അല്ലാഹു മഴ വർഷിപ്പിക്കുന്നു. ഈ മേഘപർവ്വതങ്ങളെ ഭൂമിയിലുള്ളവർക്ക് ശരിക്കു കാണുവാൻ സാധ്യമല്ലെങ്കിലും ഇന്ന് വിമാനയാത്രക്കാർ അതിശയോക്തി ഒട്ടും കലരാത്ത ഈ പരമാർത്ഥം കണ്ടുകൊണ്ടിരിക്കുന്നുണ്ട്. അതേ മേഘപർവ്വതങ്ങളിൽ നിന്ന്തന്നെ, ഹിമ ക്ഷതകളും, ഹിമമഞ്ഞും താഴോട്ടിറങ്ങുന്നു. ചിലപ്പോൾ ചിലർക്ക് ഹിമവർഷംകൊണ്ട് വിഷമങ്ങളും ആപത്തുകളും നേരിടുന്നു. മറ്റുള്ളവർക്ക് അവ ബാധിക്കാതെയും ഇരിക്കുന്നു. തണുത്ത ജലവും, മഞ്ഞുകുടയും ഒഴുകുന്ന അതേ മേഘത്തിൽനിന്ന് ശക്തിയേറിയ ഒരുതരം തീ നാളമാകുന്ന മിന്നൽപിണറുകളും പുറപ്പെടുന്നു. അത് ബാധിച്ചാലുള്ള ആപത്ത് ആരെയും പറഞ്ഞറിയിക്കേണ്ടതില്ല. മനുഷ്യന് അതിന്റെ നേരെ കണ്ണു തുറക്കുവാൻ പോലും അസാധ്യമാണ്. കണ്ണിന്റെ കാഴ്ച തന്നെ നശിപ്പിക്കുവാൻ മാത്രം ഊക്കേറിയതാണ്. ഇതെല്ലാം അല്ലാഹുവിന്റെ ഏക മഹാശക്തികൊണ്ടും, അവന്റെ മാത്രം നിയന്ത്രണമനുസരിച്ചും നടക്കുന്നതത്രെ. ഇതുപോലെത്തന്നെ, രാപ്പകലുകൾ മാറിമാറിയും, ഏറിക്കൂറുണ്ടും കൊണ്ടിരിക്കുന്നു. ഈ മാറ്റങ്ങളുടെ അടിസ്ഥാനത്തിൽ ലോകത്ത് ഏതെല്ലാം തരത്തിലുള്ള മാറ്റങ്ങൾ അനുദിനം നടന്നുകൊണ്ടിരിക്കുന്നുവെന്ന് കണക്കാക്കുക സാധ്യമല്ല. ഇങ്ങനെയുള്ള ഓരോ കാര്യത്തെക്കുറിച്ചും ഹൃദയപൂർവ്വം ചിന്തിക്കുകയാണെങ്കിൽ എത്രയത്ര പാഠങ്ങൾ മനുഷ്യർക്ക് ലഭിക്കുവാനുണ്ട്?!

ഈ ആയത്തിന്റെ അവസാനത്തിൽ 'അതിൽ മനോദൃഷ്ടികളുള്ളവർക്ക് ചിന്താവിഷയമുണ്ട്' എന്ന് പറഞ്ഞത് പ്രത്യേകം ശ്രദ്ധേയമാകുന്നു. ഇതുപോലെയുള്ള വാക്യങ്ങൾ കൂർആതിൽ പലേടത്തും കാണാം. സത്യവിശ്വാസത്തെ ശക്തിപ്പെടുത്തുകയും, അല്ലാഹുവിന്റെ ശക്തിമാഹാത്മ്യങ്ങളെ ഗ്രഹിക്കുകയും ചെയ്യാനുള്ള ചിന്താഗതിയാണ് ഇതുകൊണ്ടെല്ലാം ഉദ്ദേശ്യം. അങ്ങനെയുള്ള ചിന്താഗതിയാണ് ചിന്തിക്കുന്നവന്റെ യഥാർത്ഥഗുണത്തിനുവേണ്ടിയുള്ളത്. അല്ലാത്ത ചിന്തകൾ, ശാസ്ത്രത്തിന്റെയും യന്ത്രത്തിന്റെയും പുരോഗമനത്തിന് മാത്രമായിരിക്കും ഉപയോഗപ്പെടുക.

﴿45﴾ അല്ലാഹു, എല്ലാ ജന്തുക്കളെയും വെള്ളത്തിൽനിന്ന് സൃഷ്ടിച്ചിരിക്കുന്നു. എന്നാൽ, അവരിൽ ചിലർ ഉദരത്തിന്മേൽ (ഇഴഞ്ഞു) നടക്കുന്നവരുണ്ട്; രണ്ടുകാലിൽ നടക്കുന്നവരും അവരിലുണ്ട്; നാലുകാലിൽ നടക്കുന്നവരും അവരിലുണ്ട്, അല്ലാഹു ഉദ്ദേശിക്കുന്നത് അവൻ സൃഷ്ടിക്കുന്നു. നിശ്ചയമായും അല്ലാഹു എല്ലാ കാര്യത്തിനും കഴിവുള്ളവനാകുന്നു.

وَاللَّهُ خَلَقَ كُلَّ دَابَّةٍ مِّن مَّاءٍ ۖ فَمِنْهُمْ مَّن يَمْشِي عَلَىٰ بَطْنِهِ ۖ وَمِنْهُمْ مَّن يَمْشِي عَلَىٰ رِجْلَيْنِ ۖ وَمِنْهُمْ مَّن يَمْشِي عَلَىٰ أَرْبَعٍ ۚ تَخْلُقُ اللَّهُ مَا يَشَاءُ ۚ إِنَّ اللَّهَ عَلَىٰ كُلِّ شَيْءٍ قَدِيرٌ ﴿٤٥﴾

﴿46﴾ തീർച്ചയായും, (യാഥാർത്ഥ്യങ്ങളെ) വ്യക്തമാക്കുന്ന പല ദൃഷ്ടാന്തങ്ങളും നാം അവതരിപ്പിച്ചിരിക്കുന്നു. അല്ലാഹു, അവൻ ഉദ്ദേശിക്കുന്നവരെ നേരായ മാർഗത്തിലേക്ക് മാർഗദർശനം ചെയ്യുന്നു.

لَقَدْ أَنْزَلْنَا آيَاتٍ مُبَيِّنَاتٍ وَاللَّهُ يَهْدِي مَن يَشَاءُ إِلَى صِرَاطٍ مُسْتَقِيمٍ



﴿45﴾ അല്ലാഹു **خَلَقَ** സൃഷ്ടിച്ചിരിക്കുന്നു **كُلَّ دَابَّةٍ** എല്ലാ ജന്തുക്കളെയും **مِّن مَّاءٍ** വെള്ളത്തിൽ നിന്ന് **فَمِنْهُمْ** എന്നാൽ അവരിൽനിന്ന്, അവരിലുണ്ട് **مَنْ يَمْشِي** നടക്കുന്ന ചിലർ, ചിലർ നടക്കുന്നു **وَمِنْهُمْ مَنْ عَلَى بَطْنٍ** തന്റെ ഉദരത്തിന്മേൽ, പള്ളമേൽ **وَمِنْهُمْ مَنْ يَمْشِي** നടക്കുന്ന, അവർ നടക്കുന്നു **وَمِنْهُمْ عَلَى رِجْلَيْنِ** രണ്ട് കാലിന്മേൽ **وَمِنْهُمْ عَلَى أَرْبَعٍ** നാലെണ്ണത്തിന്മേൽ (നാല് കാലിന്മേൽ) **وَمِنْهُمْ عَلَى أَرْبَعٍ** അല്ലാഹു സൃഷ്ടിക്കുന്നു **وَمِنْهُمْ عَلَى أَرْبَعٍ** അവൻ ഉദ്ദേശിക്കുന്നത് **وَمِنْهُمْ عَلَى أَرْبَعٍ** നിശ്ചയമായും അല്ലാഹു **وَمِنْهُمْ عَلَى أَرْبَعٍ** എല്ലാ കാര്യത്തിനും **وَمِنْهُمْ عَلَى أَرْبَعٍ** കഴിയുന്നവനാണ്. ﴿46﴾ തീർച്ചയായും നാം ഇറക്കിയിരിക്കുന്നു പല ദൃഷ്ടാന്തങ്ങളെ, ലക്ഷ്യങ്ങളെ **وَمِنْهُمْ عَلَى أَرْبَعٍ** വ്യക്തമാക്കുന്ന, സ്പഷ്ടമാക്കുന്ന അല്ലാഹു മാർഗദർശനം നൽകുന്നു **وَمِنْهُمْ عَلَى أَرْബَاطٍ** അവൻ ഉദ്ദേശിക്കുന്നവർക്ക് പാതയിലേക്ക്, മാർഗത്തിലേക്ക് **وَمِنْهُمْ عَلَى أَرْبَاطٍ** നേരായ, ചൊവ്വായ

ഭൂമിയിൽ ചലിക്കുന്ന എല്ലാ ജീവികൾക്കും **دَابَّةٍ** (ജന്തു) എന്ന് പറയുന്നു. വാഹനത്തിനും, ജോലിക്കും ഉപയോഗിക്കുന്ന മൃഗങ്ങളെ മാത്രം ഉദ്ദേശിച്ചും **دَابَّةٍ** എന്ന് ഉപയോഗിക്കാറുണ്ട്. ആദ്യം പറഞ്ഞ അർത്ഥമാണിവിടെ ഉദ്ദേശ്യം. ജീവജന്തുക്കളെല്ലാം വെള്ളത്തിൽ നിന്ന് സൃഷ്ടിക്കപ്പെട്ടതിനെക്കുറിച്ച് സു: അൻബിയാള് 30-ൽവെച്ച് നാം വിവരിച്ചിട്ടുണ്ട്. ജീവികളുടെ സൃഷ്ടിയിൽ വെള്ളമല്ലാത്ത ധാതുക്കളുടെ അംശവും അടങ്ങിയിട്ടുണ്ടെങ്കിലും ഘടനയിലും, ഘടനക്ക് ശേഷവും, ജലാംശത്തിനുള്ള പ്രാധാന്യത്തെ ഇത് കുറിക്കുന്നു. നാല് കാലുകളിൽ കൂടുതലുള്ള എത്രയോ ജന്തുക്കളുണ്ടെന്ന് പറയേണ്ടതില്ല. അപ്രകാരം തന്നെ രൂപം, ആകൃതി, പ്രകൃതി തുടങ്ങിയവയിലെല്ലാം പരസ്പരം വ്യത്യസ്തങ്ങളായ കണക്കറ്റ ജീവികൾ ലോകത്തുണ്ട്. ചിന്തിക്കുവാൻവേണ്ടി രണ്ടുമുന്നൂതരം ഉദാഹരണമായി എടുത്തുപറഞ്ഞശേഷം, അല്ലാഹു ഉദ്ദേശിക്കുന്നത് അവൻ സൃഷ്ടിക്കുന്നു' (**يَخْلُقُ اللَّهُ مَا يَشَاءُ**) എന്ന വാക്കിൽ ബാക്കിയെല്ലാം അടങ്ങിയിരിക്കുകയാണ്.

അല്ലാഹുവിന്റെ പ്രകാശത്താൽ പ്രശോഭിതരായ സജ്ജനങ്ങളെയും, പ്രകാശം ലഭിക്കാതെ അന്ധകാരത്തിൽ നട്ടം തിരിയുന്ന അവിശ്വാസികളെയും ഉദാഹരിച്ചു കാണിച്ചു. അനന്തരം, അല്ലാഹുവിന്റെ ശക്തിമാഹാത്മ്യങ്ങളെ സാക്ഷ്യീകരിക്കുന്ന ചില പ്രത്യക്ഷ ദൃഷ്ടാന്തങ്ങളും വിവരിച്ചു. ശേഷം, മേൽപറഞ്ഞ രണ്ട് തരക്കാർക്കുമിടയിൽ കഴിഞ്ഞുകൂടുന്ന കപടവിശ്വാസികളെപ്പറ്റിയാണ് അടുത്ത വചനങ്ങൾ പ്രതിപാദിക്കുന്നത്:-

﴿47﴾ അവർ പറയുന്നു: 'ഞങ്ങൾ അല്ലാഹുവിലും, റസൂലിലും വിശ്വസിക്കുകയും, ഞങ്ങൾ അനുസരിക്കുകയും ചെയ്തിരിക്കുന്നു' എന്ന്. അതിന് ശേഷം പിന്നെയും (അതാ) അവരിൽപ്പെട്ട ഒരു വിഭാഗം പിൻമാറിപ്പോകുന്നു! അക്കൂട്ടർ സത്യവിശ്വാസികളല്ലതന്നെ.

﴿48﴾ അവരുടെ ഇടയിൽ വിധിപറയുവാൻ വേണ്ടി, അല്ലാഹുവിലേക്കും, അവന്റെ റസൂലിലേക്കും അവർ ക്ഷണിക്കപ്പെടുന്നതായാൽ അപ്പോഴതാ, അവരിൽ ഒരു വിഭാഗം തിരിഞ്ഞുപോകുന്നു!

﴿49﴾ ന്യായം അവർക്കാണ് [അവരുടെ പക്ഷത്താണ്] ഉള്ളതെങ്കിലോ, അവർ അദ്ദേഹത്തിന്റെ [റസൂലിന്റെ] അടുക്കലേക്ക് അനുസരണമുള്ളവരായിക്കൊണ്ട് വരുന്നതുകൊണ്ടു!

﴿50﴾ അവരുടെ ഹൃദയങ്ങളിൽ വല്ല രോഗവുമുണ്ടോ? അതല്ല, അവർക്ക് സംശയം പിടിപെട്ടിരിക്കുകയാണോ?! അതോ, അല്ലാഹുവും, അവന്റെ റസൂലും, അവരുടെമേൽ അനീതി പ്രവർത്തിക്കുമെന്ന് അവർ യേശ്വകയാണോ?! എന്നാൽ, (വാസ്തവത്തിൽ) അക്കൂട്ടർ തന്നെയാണ് അക്രമികൾ.

وَيَقُولُونَ ءَامَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ بَعْدِ ذَلِكَ وَمَا أُولَئِكَ بِالْمُؤْمِنِينَ



وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِّنْهُمْ مُّعْرِضُونَ

وَإِنْ يَكُنْ هُمْ الْحَقُّ يَأْتُوا إِلَيْهِ مُذْعِنِينَ

أَفِي قُلُوبِهِمْ مَّرَضٌ أَمْ آرْتَابُوا أَمْ يَخَافُونَ أَنْ يَحْجِفَ اللَّهُ عَلَيْهِمْ وَرَسُولُهُ ۚ بَلْ أُولَئِكَ هُمُ الظَّالِمُونَ

﴿47﴾ അവർ പറയുന്നു അമ്മാനാലാഹ് ഞങ്ങൾ അല്ലാഹുവിൽ വിശ്വസിച്ചിരിക്കുന്നു وَبِالرَّسُولِ റസൂലിലും وَأَطَعْنَا ഞങ്ങൾ അനുസരിക്കുകയും ചെയ്തിരിക്കുന്നു ثُمَّ يَتَوَلَّى പിന്നെ പിൻമാറിപ്പോകുന്നു فَرِيقٌ مِّنْهُمْ അവരിൽ നിന്നൊരുവിഭാഗം مِنْ بَعْدِ ذَلِكَ അതിനുശേഷം وَمَا أُولَئِكَ بِالْمُؤْمِنِينَ അക്കൂട്ടർ അല്ല സത്യവിശ്വാസികൾ (തന്നെ അല്ല) ﴿48﴾ وَإِذَا دُعُوا അവർ ക്ഷണിക്കപ്പെട്ടാൽ, വിളിക്കപ്പെട്ടാൽ إِلَى اللَّهِ അല്ലാഹുവിലേക്ക് അദ്ദേഹം വിധിക്കുവാൻ بَيْنَهُمْ അവരുടെ ഇടയിൽ إِذَا فَرِيقٌ അപ്പോഴതാ ഒരു വിഭാഗം, ഒരു സംഘം مِّنْهُمْ അവരിൽ നിന്ന്, അവ

തിൽപ്പെട്ട **مُعْرِضُونَ** തിരിഞ്ഞുപോകുന്നവർ (ആകുന്നു) ﴿49﴾ **وَإِنْ يَكُنْ** ആയിരുന്നുവെങ്കിൽ **لَهُمْ** അവർക്ക് (ഗുണമായി) **الْحَقُّ** ന്യായം, സത്യം **يَأْتُوا** അവർ വരുന്നതാണ് **أَفِي قُلُوبِهِمْ** (50) അദ്ദേഹത്തിലേക്ക്, അതിലേക്ക് **مُذْعِنِينَ** അനുസരണമുള്ളവരായിട്ട് അവരുടെ ഹൃദയങ്ങളിലുണ്ടോ **مَرَضٌ** വല്ല രോഗവും **أَمْ أَرْتَابًا** അതോ അവർക്ക് സംശയം പിടിപെട്ടിരിക്കുന്നുവോ, അവർ സന്ദേഹപ്പെട്ടിരിക്കുന്നുവോ **أَمْ يَخَافُونَ** അതോ അവർ ഭയപ്പെടുന്നുവോ **أَنْ يَحْجِفَ اللَّهُ** അല്ലാഹു അനീതി ചെയ്യുമെന്ന് അവരുടെമേൽ, അവരോട് **وَرَسُولُهُ** അവന്റെ റസൂലും **بَلْ** എന്നാൽ, എങ്കിലും **أُولَئِكَ** അക്കൂട്ടർ **هُمْ** അവർ തന്നെയാണ് **الظَّالِمُونَ** അക്രമികൾ

ഭാവംകൊണ്ടും, സംസാരംകൊണ്ടും മുസ്ലിംകളാണെന്ന് നടിക്കുന്നവരാണ് കപട വിശ്വാസികൾ (മുനാഫികുകൾ). ഞങ്ങൾ വിശ്വാസികളാണെന്നും, അല്ലാഹുവിനെയും, റസൂലിനെയും അനുസരിക്കുന്നവരാണെന്നും അവർ ജൽപിച്ചുകൊണ്ടിരിക്കും. വല്ല പ്രശ്നവും നേരിടുമ്പോൾ, അതിൽ റസൂൽ തിരുമേനിയുടെ തീരുമാനവും വിധിയും കേൾക്കാനോ, സ്വീകരിക്കുവാനോ അവർ തയ്യാറുണ്ടാകുകയില്ല, സത്യത്തിന്റെ മുമ്പിൽ കപടന്മാർക്ക് വിജയസാധ്യത കുറവായിരിക്കുമല്ലോ. വല്ലപ്പോഴും, അവരുടെ ഭാഗത്ത് സത്യവും ന്യായവും ഉണ്ടെന്നും, വിധി തങ്ങൾക്ക് അനുകൂലമായിരിക്കുമെന്നും കണ്ടാൽ, അവിടെ അവർ സവിനയം തിരുമേനിയുടെ മുമ്പിൽ വരുകയും ചെയ്യും. അവർക്കറിയാം: നബി തിരുമേനി ﷺ സത്യവും, ന്യായവും അനുസരിച്ചല്ലാതെ പ്രവർത്തിക്കയില്ലെന്ന്. അവരുടെ ഈ നിലപാടിന് കാരണം ഒന്നുകിൽ അവരുടെ ഹൃദയത്തിൽ ഒരുതരം രോഗം- കാപട്യം- ഉണ്ടായിരിക്കണം. അല്ലെങ്കിൽ അവർ യഥാർത്ഥ സത്യത്തിൽ സംശയിക്കുന്നവരായിരിക്കണം, അതുമല്ലെങ്കിൽ അല്ലാഹുവും റസൂലും അന്യായം പ്രവർത്തിക്കുന്നവരാണെന്ന ആശങ്ക അവർക്കുണ്ടായിരിക്കണം. ഈ മൂന്നിൽ ഓരോന്നുംതന്നെ അവിശ്വാസമാണ് താനും.

വിഭാഗം - 7

﴿51﴾ നിശ്ചയമായും, സത്യവിശ്വാസികളുടെ വാക്ക് അവർക്കിടയിൽ വിധിപറയുവാനായി അല്ലാഹുവിലേക്കും, അവന്റെ റസൂലിലേക്കും അവർ ക്ഷണിക്കപ്പെടുന്നതായാൽ - 'ഞങ്ങൾ കേൾക്കുകയും അനുസരിക്കുകയും ചെയ്യുന്നു' എന്ന് പറയുക മാത്രമായിരിക്കും. (അങ്ങനെയുള്ള) അക്കൂട്ടർ തന്നെയാണ് വിജയികളും.

﴿52﴾ ആർ, അല്ലാഹുവിനെയും അവന്റെ റസൂലിനെയും, അനുസരിക്കുകയും, അല്ലാഹുവിനെ ഭയപ്പെടുകയും, അവനെ സൂക്ഷിക്കുകയും

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا ۚ وَأُولَئِكَ هُمُ الْمُفْلِحُونَ ﴿٥١﴾

وَمَنْ يُطِيعِ اللَّهَ وَرَسُولَهُ وَتَخْشَ اللَّهَ وَيَتَّقْهُ فَأُولَئِكَ هُمُ الْفَائِزُونَ ﴿٥٢﴾

ചെയ്യുന്നുവോ അവർ തന്നെയാണ് ഭാഗ്യവാന്മാർ.

[illegible]

അല്ലാഹുവിലേക്കും, റസൂലിലേക്കും ക്ഷണിക്കുക എന്നതിന്റെ താൽപര്യം, അല്ലാഹുവിന്റെ കുർആനിലേക്കും റസൂലിന്റെ സുന്നത്തിലേക്കും ക്ഷണിക്കുക എന്നതത്രെ. അല്ലാഹു അവതരിപ്പിച്ചതോ, അവൻ അവതരിപ്പിച്ചതിന്റെ അടിസ്ഥാനത്തിലുള്ളതോ അല്ലാതെ യാതൊരു വിധിയും നബി തിരുമേനിﷺയിൽ നിന്ന് ഉണ്ടാവുകയില്ലെന്ന് തീർച്ചയാണ്. നബിﷺ ഒരു കാര്യത്തെപ്പറ്റി എന്ന് വിധി കൊടുത്തുവോ അത് അപ്പടി-യാതൊരു അനിഷ്ടമോ ചോദ്യം ചെയ്യലോ കൂടാതെ- പൂർണ്ണമനസ്സോടെ സ്വീകരിക്കുന്നത് സത്യവിശ്വാസികളുടെ ഒഴിച്ചുകൂടാത്ത കടമയത്രെ. മാത്രമല്ല, അത് സത്യവിശ്വാസത്തിന്റെ ലക്ഷണം കൂടിയാണ്. അതിൽ വിസമ്മതം തോന്നുന്നവനും, വിമർശനം കാണുന്നവനും യഥാർത്ഥത്തിൽ ‘മുഅ്മിൻ’ (സത്യവിശ്വാസി) ആയിരിക്കയില്ല- കപട വിശ്വാസിയായിരിക്കും. സുറത്തുനസാള് 65-ലും, സൂ: അഹ്സാബ് 36-ലും മറ്റും അല്ലാഹു ഇത് വ്യക്തമായി പ്രസ്താവിച്ചിട്ടുള്ളത് കാണാം. കപടവിശ്വാസികളുടെ കാപട്യത്തിന്റെ മറ്റൊരു ഉദാഹരണം കൂടി അല്ലാഹു വെളിപ്പെടുത്തുന്നു.

﴿53﴾ (നബിയേ) താൻ അവരോട് കൽപിക്കുന്നപക്ഷം അവർ നിശ്ചയമായും പുറപ്പെട്ടു പോരുമെന്ന് -തങ്ങൾക്ക് കഴിയും പ്രകാരമുള്ള ശപഥം- അവർ അല്ലാഹുവിൽ സത്യം ചെയ്തു പറയുന്നു:-

പറയുക: 'നിങ്ങൾ സത്യം ചെയ്യേണ്ടതില്ല; (നിങ്ങളുടേത്) പരിചയപ്പെട്ട ഒരു അനുസരണമാണ്; നിശ്ചയമായും അല്ലാഹു നിങ്ങൾ പ്രവർത്തിക്കാനുള്ളതിനെപ്പറ്റി സൂക്ഷ്മമായറിയാനവനാകുന്നു.'

﴿وَأَقْسَمُوا بِاللَّهِ جَهْدَ أَيْمَانِهِمْ لَئِنْ أَمَرْتَهُمْ لَيَخْرُجُنَّ﴾

قُلْ لَا تُقْسِمُوا طَاعَةً مَّعْرُوفَةً إِنَّ
 اللَّهَ خَبِيرٌ بِمَا تَعْمَلُونَ ﴿٥٧﴾

﴿54﴾ പറയുക: 'നിങ്ങൾ അല്ലാഹുവിനെയും, റസൂലിനെയും അനുസരിച്ചുകൊള്ളൂവിൻ! എന്നാൽ, നിങ്ങൾ പിൻമാറുകയാണെങ്കിലോ, അദ്ദേഹം [റസൂൽ] ചുമതലപ്പെടുത്തപ്പെട്ടത് മാത്രമായിരിക്കും അദ്ദേഹത്തിന്റെ പേരിൽ (ബാധ്യത) ഉണ്ടായിരിക്കുക; നിങ്ങൾ ചുമതലപ്പെടുത്തപ്പെട്ടത് നിങ്ങളുടെ പേരിൽ തന്നെ (ബാധ്യതമായതും) ആയിരിക്കും.

നിങ്ങൾ അദ്ദേഹത്തെ അനുസരിക്കുകയാണെങ്കിൽ, നിങ്ങൾ സന്മാർഗം പ്രാപിക്കുന്നതാണ്. റസൂലിന്റെമേൽ വ്യക്തമായ പ്രബോധനമല്ലാതെ (വേറെ ബാധ്യത) ഇല്ല.'

قُلْ أَطِيعُوا اللَّهَ وَأَطِيعُوا الرَّسُولَ
فَإِنْ تَوَلَّوْا فَإِنَّمَا عَلَيْهِ مَا حُمِّلَ
وَعَلَيْكُمْ مَا حُمِّلْتُمْ

وَإِنْ تُطِيعُوهُ تَهْتَدُوا وَمَا عَلَى
الرَّسُولِ إِلَّا الْبَلَاغُ الْمُبِينُ

﴿53﴾ അവർ സത്യം ചെയ്തുപറയുന്നു بِاللَّهِ അല്ലാഹുവിൽ, അല്ലാഹുവിനെക്കൊണ്ട് هَذَا أَيْمَانُهُ അവർക്ക് കഴിയും പ്രകാരമുള്ള ശപഥം (ഏറ്റവും ശക്തിമത്തായ സത്യം) لَيْسَ أَمْرُهُمْ നീ അവരോട് കൽപിച്ചുവെങ്കിൽ നിശ്ചയമായും അവർ പുറപ്പെട്ടുപോരും (എന്ന്) قُلْ നീ പറയുക لَا تُقْسِمُوا നിങ്ങൾ സത്യം ചെയ്യരുത്, (ചെയ്യേണ്ടതില്ല) طَاعَهُ അനുസരണമാണ് مَعْرُوفُهُ പരിചയപ്പെട്ട, അറിയപ്പെട്ട, പുണ്യപ്പെട്ട بِمَا تَعْمَلُونَ നിശ്ചയമായും അല്ലാഹു خَبِيرٌ സൂക്ഷ്മമായറിയുന്നവനാണ് നിങ്ങൾ പ്രവർത്തിച്ചു വരുന്നതിനെപ്പറ്റി ﴿54﴾ قُلْ നീ പറയുക أَطِيعُوا اللَّهَ നിങ്ങൾ അല്ലാഹുവിനെ അനുസരിക്കുവിൻ وَأَطِيعُوا الرَّسُولَ റസൂലിനെയും അനുസരിക്കുവിൻ فَإِنْ تَوَلَّوْا എന്നി നിങ്ങൾ പിൻമാറുകയാണെങ്കിൽ فَإِنَّمَا عَلَيْهِ എന്നാലദ്ദേഹത്തിന്റെ പേരിൽ ഉള്ളത് مَا حُمِّلَ അദ്ദേഹം ചുമതലപ്പെടുത്തപ്പെട്ടത് وَعَلَيْكُمْ നിങ്ങളുടെ പേരിലായിരിക്കും مَا حُمِّلْتُمْ നിങ്ങൾ ചുമതലപ്പെടുത്തപ്പെട്ടത് وَإِنْ تُطِيعُوهُ നിങ്ങൾ അദ്ദേഹത്തെ അനുസരിക്കുന്നതായാൽ تَهْتَدُوا നിങ്ങൾ നേർമാർഗം പ്രാപിക്കും, സന്മാർഗത്തിലാകും إِلَّا الْبَلَاغُ റസൂലിന്റെ പേരിൽ ഇല്ല പ്രബോധനം (എത്തിച്ചു കൊടുക്കൽ) അല്ലാതെ الْمُبِينٌ വ്യക്തമായ

വല്ല യുദ്ധത്തിലോ, സേനയിലോ, പങ്കെടുക്കേണമെന്ന് നബി ﷺ ആവശ്യപ്പെടുന്ന പക്ഷം, യാതൊരു മടിയും കൂടാതെ തങ്ങൾ പോയിക്കൊള്ളാമെന്നും നബി(സ) എങ്ങോട്ട് പോകാൻ കൽപിച്ചാലും അതിന് തങ്ങൾ തയ്യാറാണെന്നും അവർ കഴിയുന്നത്ര ശക്തിമത്തായ നിലയിൽ സത്യം ചെയ്ത് പറയാറുണ്ട്. പക്ഷെ- 63-ാം വചനത്തിൽ കാണുംപോലെ- സന്ദർഭം വരുമ്പോൾ അവർ ഒഴിഞ്ഞുമാറുകയും ചെയ്യും. അതുകൊണ്ട് അവരോട് ഇപ്രകാരം താക്കീത് ചെയ്യാൻ അല്ലാഹു നബി ﷺ യോട് കല്പി

ക്കുകയാണ്; 'നിങ്ങൾ വ്യഥാ സത്യം ചെയ്യേണ്ടതില്ല. നിങ്ങളുടെ അനുസരണത്തിന്റെ യഥാർത്ഥ നില മുമ്പേ പരിചയമുള്ളതാണ്. അത് നാവിൽ മാത്രമേയുള്ളൂ. ഹൃദയത്തിലും പ്രവൃത്തിയിലുമില്ല. ഇതൊക്കെ അല്ലാഹു അറിയും. അതിന്റെ അനന്തരഫലം നിങ്ങൾക്ക് പിന്നീട് അറിയാറാകും. നിങ്ങൾ അനുസരിക്കുകയ്ക്കൊക്കെ അല്ലാഹുവിന്റെ റസൂലിന് ഒന്നും നേരിടുവാനില്ല. അല്ലാഹുവിന്റെ കല്പനകൾ പ്രബോധനം ചെയ്യുക മാത്രമാണ് അദ്ദേഹത്തിന്റെ ബാധ്യത. അതദ്ദേഹം നിർവ്വഹിക്കുന്നുമുണ്ട്. നിങ്ങൾ യഥാർത്ഥമായ അനുസരണം പ്രകടിപ്പിക്കുകയാണെങ്കിൽ അത് നിങ്ങൾക്ക് തന്നെ ഗുണകരമായിത്തീരും.....'

طَاعَةُ مَعْرُوفَةٍ എന്ന വാക്കിനാണ് 'പരിചയപ്പെട്ട അനുസരണം' എന്ന് നാം അർത്ഥം കൊടുത്തത്. ഇതനുസരിച്ചാണ് നാം മേൽ കണ്ട വിവരണം നൽകിയതും. 'ഒരു പുണ്യകർമ്മമായ - അഥവാ ഐച്ഛികമായ - അനുസരണം എന്നും ഇതിന് അർത്ഥം കല്പിക്കപ്പെട്ടിട്ടുണ്ട്. അതായത്, കേവലം ഒരു പുണ്യപ്പെട്ട കാര്യം മാത്രമാണ് ഈ വിഷയത്തിലുള്ള നിങ്ങളുടെ അനുസരണം; എന്നിരിക്കെ അതിനെപ്പറ്റി ഇത്ര ശക്തിയായി സത്യം ചെയ്യേണ്ടതൊന്നുമില്ല, എന്നിങ്ങനെ അതിന് വ്യാഖ്യാനവും നൽകപ്പെടുന്നു. അല്ലാഹുവിനെയും, റസൂലിനെയും അനുസരിച്ചുപോരുന്നത് നിമിത്തം പരലോകത്തിൽ മാത്രമല്ല, ഇഹത്തിൽവെച്ചും പല നേട്ടങ്ങൾ കൈവരുന്നതാണെന്ന് അടുത്ത വചനത്തിൽ അല്ലാഹു സത്യവിശ്വാസികൾക്ക് സന്തോഷവാർത്ത നൽകുന്നു:-

﴿55﴾ നിങ്ങളിൽനിന്ന് വിശ്വസിക്കുകയും, സൽക്കർമ്മങ്ങൾ പ്രവർത്തിക്കുകയും ചെയ്യുന്നവരോട് അല്ലാഹു വാഗ്ദാനം ചെയ്തിരിക്കുന്നു: 'അവരുടെ മുമ്പുള്ളവർക്ക് പ്രാതിനിധ്യം നൽകിയത് പോലെ, നിശ്ചയമായും ഭൂമിയിൽ അവർക്ക് അവൻ പ്രാതിനിധ്യം നൽകുന്നതാണ്; അവർക്ക് അവൻ തൃപ്തിപ്പെട്ടു കൊടുത്തിട്ടുള്ള അവരുടെ മതത്തിന് സ്വാധീനം നൽകുന്നതുമാണ്; അവർക്ക് ഭയത്തിന് ശേഷം അഭയത്തെ പകരം നൽകുകയും ചെയ്യും' എന്ന്. അവർ എന്നോട് യാതൊന്നിനെയും പങ്ക് ചേർക്കാതെ എന്നെ ആരാധിച്ചുവരുന്നു. (അതാണ് കാരണം.) അതിനു ശേഷം, ആർ നന്ദികേട് ചെയ്തുവോ അവർ തന്നെയാണ് തോന്നിയവാസികൾ.

وَعَدَ اللَّهُ الَّذِينَ ءَامَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِن قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُم مِّن بَعْدِ خَوْفِهِمْ أَمْنًا ۚ يَعْبُدُونَنِي لَا يُشْرِكُونَ بِي شَيْئًا ۚ وَمَن كَفَرَ بَعْدَ ذَلِكَ فَأُولَٰئِكَ هُمُ

﴿56﴾ നിങ്ങൾ നമസ്കാരം നിലനിറുത്തുവിൻ, 'സക്കാത്ത്' കൊടുക്കു

الْفَاسِقُونَ ﴿٥٦﴾ وَأَقِيمُوا الصَّلَاةَ وَآتُوا الزَّكَاةَ

കയും ചെയ്യൂവിൻ. റസൂലിനെ അനുസരിക്കുകയും ചെയ്യൂവിൻ- നിങ്ങൾ കരുണ ചെയ്യപ്പെടേക്കുന്നതാണ്.

وَأَطِيعُوا الرَّسُولَ لَعَلَّكُمْ تُرْحَمُونَ



﴿57﴾ (നബിയേ!) അവിശ്വസിച്ചിട്ടുള്ളവർ ഭൂമിയിൽവെച്ച് (അല്ലാഹുവിനെ) അസാധ്യമാക്കിക്കളയുന്നവരാണെന്ന് നിശ്ചയമായും നീ ധരിച്ചുപോകേണ്ട! അവരുടെ വാസസ്ഥലം നരകമാകുന്നു. അത് വളരെ മോശപ്പെട്ട പ്രാപ്യസ്ഥാനം തന്നെ!

لَا تَحْسَبَنَّ الَّذِينَ كَفَرُوا مُعْجِزِينَ فِي الْأَرْضِ وَمَا وَهُمْ إِلَّا نَارٌ وَلَيْسَ

الْمَصِيرُ

﴿55﴾ അല്ലാഹു വാഗ്ദാനം ചെയ്തിരിക്കുന്നു الَّذِينَ യാതൊരു കൂട്ടരോട് അവർ വിശ്വസിച്ചിരിക്കുന്നു مِنْكُمْ നിങ്ങളിൽനിന്ന് الصَّالِحَاتِ സൽക്കർമ്മങ്ങൾ പ്രവർത്തിക്കുകയും ചെയ്തിരിക്കുന്നു لَيْسَتْخَلْفَهُمْ നിശ്ചയമായും അവർക്ക് പ്രാതിനിധ്യം നൽകുന്നതാണ് (എന്ന്) فِي الْأَرْضِ ഭൂമിയിൽ كَمَا اسْتَخْلَفَ അവൻ പ്രാതിനിധ്യം നൽകിയത് പോലെ الَّذِينَ مِنْ قَبْلِهِمْ അവരുടെ മുമ്പുള്ളവർക്ക് നിശ്ചയമായും അവിർക്ക് സ്വാധീനം നൽകുകയും ചെയ്യും دِينَهُمْ അവരുടെ മതത്തിന് النَّبِيُّ ارْتَضَى അവൻ തൃപ്തിപ്പെട്ടു കൊടുത്തിട്ടുള്ള لَمْ അവർക്ക് وَلِيْدَلَّ لَهُمْ അവർക്ക് പകരം നൽകുകയും ചെയ്യും مِنْ بَعْدِ خَوْفِهِمْ അവരുടെ ഭയത്തിന് ശേഷം أَمَّا അഭയത്തെ يَعْبُدُونَنِي അവർ എന്നെ ആരാധിക്കുന്നു. എനിക്ക് ഇബാദത്ത് ചെയ്യുന്നു لَا يَشْرِكُ بِي അവർ എന്നോട് പങ്ക് ചേർക്കാതെ شَيْئًا യാതൊന്നും وَمَنْ كَفَرَ ആരെങ്കിലും നന്ദികേട് കാട്ടിയാൽ, അവിശ്വസിച്ചാൽ بَعْدَ ذَلِكَ അതിന്ശേഷം فَأُولَئِكَ هُمْ എന്നാൽ അക്കൂട്ടർ തന്നെയാണ് وَأَقِيمُوا ﴿56﴾ നിങ്ങൾ നിലനിറുത്തുകയും ചെയ്യൂവിൻ الصَّلَاةَ നമസ്കാരം സകാത്ത് കൊടുക്കുകയും ചെയ്യൂവിൻ وَأَطِيعُوا الرَّسُولَ റസൂലിനെ, ദൈവദൂതനെ ﴿57﴾ നിങ്ങൾ കരുണ ചെയ്യപ്പെടേക്കും, കരുണ ചെയ്യപ്പെടുവാനായി لَعَلَّكُمْ تُرْحَمُونَ നിശ്ചയമായും നീ ധരിക്കേണ്ട, ഗണിക്കരുത് الَّذِينَ كَفَرُوا അവിശ്വസിച്ചിട്ടുള്ളവരെ مُعْجِزِينَ അസാധ്യമാക്കുന്നവരാണ് (പരാജയപ്പെടുത്തുന്നവരാണെന്ന്) فِي الْأَرْضِ ഭൂമിയിൽ വെച്ച് وَمَا وَهُمْ إِلَّا نَارٌ അവരുടെ വാസസ്ഥലം, അഭയസ്ഥാനം, ചെന്നെന്നയുന്ന സ്ഥലം നരകമാകുന്നു وَلَيْسَ വളരെ മോശപ്പെട്ടതെന്നെ الْمَصِيرُ പ്രാപ്യസ്ഥാനം, ചെന്നത്തുന്ന സ്ഥലം, മടക്കസ്ഥലം

സുറത്തുൽ അൻബിയാളിൽ 105-ൽ 'എന്റെ സർവ്വത്തരായ അടിയാൻമാർ ഭൂമിയെ അനന്തരമെടുക്കുന്നതാണ്' (أَنَّ الْأَرْضَ يَرثُهَا عِبَادِيَ الصَّالِحُونَ) എന്ന അല്ലാഹുവിന്റെ

നിശ്ചയത്തെപ്പറ്റി വിവരിക്കുന്ന മദ്ധ്യേ ഈ ആയത്തുകളെ ഉദ്ധരിച്ചുകൊണ്ട് നാം സംസാരിച്ചിട്ടുള്ള സംഗതികൾ ഇവിടെ സ്മരണീയമാകുന്നു. അതിവിടെ ആവർത്തിക്കേണ്ടതില്ല. നബി തിരുമേനിﷺ ഇഹലോകവാസം വിടുന്നതിന് മുമ്പ് തന്നെ അറേബ്ബാ ഉപദ്വീപ് മിക്കവാറും ഇസ്‌ലാമിന് അധീനപ്പെട്ടു. അക്കാലത്തുള്ള പ്രധാന രാജാക്കൾ, തിരുമേനിക്ക് സമ്മാനങ്ങൾ കൊടുത്തയച്ചു. ഹിജ്റിലെയും, ചില സിറിയൻ നാടുകളിലെയും ജനങ്ങൾ ഇസ്‌ലാമിന്റെ മേൽക്കോയ്മ അംഗീകരിച്ചു കപ്പം കൊടുത്തുവരുവാൻ തുടങ്ങി. ഖുലാഫാഉ- റാശിദിന്റെ കാലത്ത് കൊസ്രു (*) സാമ്രാജ്യം മുഴുവനും, കൈസർ (**) സാമ്രാജ്യത്തിന്റെ പല ഭാഗങ്ങളും മുസ്‌ലിംകൾ അധീനമാക്കി. ഇതെല്ലാം ഈ ആയത്തിലെ വാഗ്ദാനത്തിന്റെ പുലർച്ചയത്രെ. ഇമാം ബുഖാരി (റ) മുതലായവർ രിവായത്ത് ചെയ്യുന്ന ഒരു ഹദീസ് ഇവിടെ പ്രസ്താവ്യമാകുന്നു:-

അറേബ്ബയിലെ ശ്രുതിപ്പെട്ട ഉദാരമതിയായിരുന്ന ഹാതിംത്വായുടെ പുത്രൻ അദിയ്ത് (عدي بن حاتم الطائي - رضي) നബിﷺ യുടെ അടുക്കൽ നിവേദനം വരികയുണ്ടായി. ആ അവസരത്തിൽ തിരുമേനിയും അദ്ദേഹവും തമ്മിൽ നടന്ന സംഭാഷണത്തിൽ ഇപ്രകാരം പറഞ്ഞിരുന്നു.

‘നബിﷺ: അദിയ്ത്! താൻ ഹിറാ (***) രാജ്യം അറിയുമോ?

അദിയ്ത് (റ): ഞാൻ അറിയുകയില്ല- കേട്ടിട്ടുണ്ട്.

‘നബിﷺ: എന്റെ ദേഹം യാതൊരുവന്റെ കൈവശമാണോ അവൻ (അല്ലാഹു) തന്നെയാണു! അല്ലാഹു ഇക്കാര്യത്തെ (ഇസ്‌ലാമിനെ) നിശ്ചയമായും പൂർത്തിയാക്കും. അങ്ങനെ, യാത്രക്കാരിയായ ഒരു സ്ത്രീ ഹിറായിൽ നിന്ന് പുറപ്പെട്ടു, യാതൊരാളുടെ രക്ഷയും കൂടാതെത്തന്നെ കഅ്ബ: തവ്വാഫ് (പ്രദക്ഷിണം) ചെയ്തുപോകുന്ന ഒരു കാലം വരും. ഹുർമൂസിന്റെ മകൻ കിസ്രായുടെ നിക്ഷേപങ്ങൾ ജയിച്ചടക്കപ്പെടുകയും ചെയ്യും.

അദിയ്ത് (റ): (പേർസ്യൻ ചക്രവർത്തിയായ) ഹുർമൂസിന്റെ മകൻ കിസ്രായുടെയോ?!

നബി ﷺ: അതെ, ഹുർമൂസിന്റെ മകൻ കിസ്രായുടെ തന്നെ. സ്വീകരിക്കുവാൻ ആളില്ലാതെ വരുമാറ് ധനം ചിലവഴിക്കപ്പെടുകയും ചെയ്തേക്കും.’

പിന്നീട് (നബിയുടെ കാലശേഷം) ഈ സംഭാഷണം ഉദ്ധരിച്ചുകൊണ്ട് അദിയ്ത് (റ) പ്രസ്താവിക്കുകയാണ്: ‘ഇതാ! ഹിറായിൽനിന്ന് ഒരു യാത്രക്കാരി ആരുടെയും രക്ഷ കൂടാതെത്തന്നെ ഇന്ന് കഅ്ബ: തവ്വാഫ് ചെയ്തുപോകുന്നു. ഹുർമൂസ് മകൻ കിസ്രായുടെ നിക്ഷേപങ്ങൾ (മദാഇനിലും, അൻബാറിലുംവെച്ച്) ജയിച്ചടക്കിയ കൂട്ടത്തിൽ ഞാനും പങ്കെടുത്തിരുന്നു. അല്ലാഹുതന്നെയാണു! എനി, മൂന്നാമത്തെ കാര്യവും സംഭ

(*) പേർസ്യ, ഇറാക് മുതലായവ കൊസ്രു (كوسرى - اوسرى) സാമ്രാജ്യത്തിൽ ഉൾപ്പെടുന്നു.

(**) കൈസർ (قيسر) സാമ്രാജ്യത്തിന്റെ തലസ്ഥാനം യൂറോപ്പിലെ കാൺസ്റ്റിനോപ്പിൾ (قسطنطينية) ആണെങ്കിലും, സിറിയ, ഈജിപ്ത് മുതലായവ അതിന്റെ കീഴിലായിരുന്നു. റോമാ സാമ്രാജ്യമെന്ന പേരിലും ഇത് അറിയപ്പെടുന്നു

(***) ഹിറാ: ഇറാകിലെ ഒരു രാജ്യം (حيرة)

വിക്കുകതന്നെ ചെയ്യും. കാരണം: റസൂൽ തിരുമേനിﷺ അത് അരുളിച്ചെയ്തിട്ടുണ്ട് എന്നു തുതന്നെ. (رواه البخاري) അദിയ്ക്ക് (റ) ഇത് പ്രസ്താവിച്ചതിന്ശേഷം കുറച്ച് കൊല്ലങ്ങൾക്കു കഴിഞ്ഞപ്പോൾ വാസ്തവത്തിൽ മൂന്നാമത്തെ പ്രവചനവും പുലർന്നു കഴിഞ്ഞിട്ടുണ്ടെന്ന് ഇസ്ലാമിക ചരിത്രത്തിന്റെ താളുകൾ മറിച്ചുനോക്കുമ്പോൾ കാണുവാൻ കഴിയും (*)

وَمَنْ كَفَرَ بَعْدَ ذَلِكَ എന്ന വാക്കിന് 'അതിന് ശേഷം ആരെങ്കിലും അവിശ്വസിച്ചാൽ' എന്നും അർത്ഥം കൽപിക്കപ്പെട്ടിട്ടുണ്ട്. كَفَرَ (കഫറ) എന്ന വാക്കിന് 'അവിശ്വസിച്ചു' എന്നും 'നന്ദികേട് കാണിച്ചു' എന്നും അർത്ഥം വരും. രണ്ടായിരുന്നാലും ഇവിടെ സാരത്തിൽ ഒന്നുതന്നെ. വിശ്വാസത്തിലും പ്രവൃത്തിയിലും, അല്ലാഹുവും അവന്റെ റസൂലും കാണിച്ചുതന്ന നേർവഴിയിൽ നിന്ന് മുസ്ലിംകൾ, എന്ന് മുതൽക്കാണ് എത്രകണ്ടാണ്, വ്യതിചലിച്ചുപോയതെങ്കിൽ, അതനുസരിച്ച് അവരുടെ യശസ്സിനും കോട്ടം വന്നുവെന്നുള്ളത് തർക്കമറ്റ സംഗതിയാകുന്നു.

അവിശ്വാസികളെ ഭൂമിയിൽതന്നെവെച്ച് ശിക്ഷിക്കുവാൻ അല്ലാഹു ഉദ്ദേശിക്കുകയാണെങ്കിൽ, അവന് അതിന് യാതൊരു പ്രയാസവുമില്ല; അല്ലാഹുവിന് പിടിയിൽ കിട്ടാതിരിക്കത്തക്കവണ്ണം അവനെ അസാധ്യപ്പെടുത്തിക്കളയുവാൻ അവർക്ക് ഒരിക്കലും സാധ്യമല്ല, എന്നുള്ള വസ്തുത 57-ാം വചനത്തിൽ നബി തിരുമേനിﷺ യെ അഭിമുഖീകരിച്ചാണ് പ്രസ്താവിക്കുന്നതെങ്കിലും, വാസ്തവത്തിൽ അത് അവിശ്വാസികളോടുള്ള കനത്ത ഒരു താക്കീതാകുന്നു. മേൽ പ്രസ്താവിച്ച വാഗ്ദാനത്തിന്റെ പുലർച്ചയോടുകൂടി-അതെ, ഇസ്ലാമിന്റെ വിജയങ്ങളോട് കൂടി- കുഹ്റിന്റെ പരാജയവും സംഭവിച്ചു കഴിഞ്ഞത് നാം കണ്ടുവല്ലോ. അതും അവർക്ക് ഭൂമിയിൽവെച്ച് ലഭിച്ച ഒരു ശിക്ഷയായിരുന്നു. പരലോകത്തിലോ നരകവും!

സുറത്തിന്റെ ആദ്യഭാഗങ്ങളിൽ പ്രസ്താവിച്ച നിയമങ്ങളുമായി ബന്ധപ്പെട്ട ചില വിശദീകരണങ്ങളാണ് അടുത്ത ആയത്തുകളിൽ കാണുന്നത്:-

(*) മുസ്ലിംകൾ ലോകത്ത് എവിടെയെല്ലാം പ്രചരിച്ചുവെന്ന് 7-ാം പടത്തിൽ കാണാം.